



28. 03. 2026

தலைப்புச் செய்திகள்

1. குடியரசு துணை தலைவர் திரு. சி. பி. ராதாகிருஷ்ணன் ராஞ்சியில் உள்ள இந்திய மேலாண்மை கல்வி நிறுவனத்தின் 15ஆவது பட்டமளிப்பு விழாவில் இன்று பங்கேற்கிறார்.
2. நாட்டு மக்கள் மீது கொண்ட நம்பிக்கையால் மேற்காசிய நெருக்கடி நிலைமையை இந்தியா வலிமையுடன் எதிர்கொள்வதாக பிரதமர் திரு. நரேந்திரமோடி கூறியுள்ளார்.
3. தமிழ்நாட்டில் சட்டப்பேரவை தேர்தல் பணியில் ஈடுபட உள்ள வாக்குச்சாவடி அலுவலர்களுக்கான முதற்கட்ட பயிற்சி வகுப்புகள் பல்வேறு பகுதிகளில் இன்று நடைபெற்று வருகிறது.
4. தமிழக அரசியல் கட்சிகள் சட்டப்பேரவை தேர்தலில் போட்டியிடும் வேட்பாளர்களை இறுதி செய்யும் பணிகளை தொடர்ந்து மேற்கொண்டு வருகின்றன.
5. I.P.L. 20-20 கிரிக்கெட் போட்டிகள் பெங்களூரில் இன்று தொடங்குகின்றன.

இனி விரிவான செய்திகள்

சி.பி.ராதாகிருஷ்ணன்

குடியரசு துணை தலைவர் திரு.சி.பி.ராதாகிருஷ்ணன் ஜார்கண்ட் மாநிலம் ராஞ்சியில் அமைந்துள்ள இந்திய மேலாண்மை கல்வி நிறுவனத்தின் 15ஆவது பட்டமளிப்பு விழாவில் இன்று பங்கேற்கிறார்.

இதனிடையே மத்திய சட்ட அமைச்சகத்தின் சார்பில் புதுதில்லியில் நாளை நடைபெறும் "தேசிய நீதியியல் கலந்தாய்வு" கூட்டத்திலும் குடியரசு துணை தலைவர் பங்கேற்கிறார்.

நீதியியல் துறை சார்ந்த பிரச்சனைகளுக்கு ஆக்கப்பூர்வமான நிலைப்பாடுகளுடன் தீர்வு காண இக்கூட்டம் வழிகோலுகிறது.

தொழில்நுட்ப சட்ட உதவிகள், ஆக்கப்பூர்வமான விவாதங்கள், அனைவரையும் ஒருங்கிணைத்தல், பேச்சுவார்த்தைகளை வலுப்படுத்த இக்கூட்டம் பெரிதும் பயனளிக்கும் என்று சட்ட அமைச்சகம் கூறியுள்ளது.

பிரதமர்

பிரதமர் திரு.நரேந்திரமோடி அகில இந்திய வானொலியில் மன் கீ பாத் மனதின் குரல் நிகழ்ச்சியில் 132 ஆவது முறையாக நாளை காலை 11 மணிக்கு உரையாற்றுகிறார்.

அனைத்து வானொலி நிலையங்கள், தூர்தர்ஷன், பிரதமர் அலுவலக யூடியூப் அலைவரிசை, mygov இணையதளம், newsonair செயலியில் இந்நிகழ்ச்சி நேரடியாக ஒலிபரப்பாகும்.

தொடர்ந்து பிரதமர் உரையின் தமிழாக்கம் காலை 11.30 மணிக்கும் இரவு 8 மணிக்கும் இடம்பெறும்.

இதனிடையே உத்திரபிரதேச மாநிலம் நொய்டாவில் முடிவடைந்த சர்வதேச விமான நிலையத்தை இன்று திறந்துவைத்து பேசிய அவர், மேற்காசியாவில் கடந்த ஒருமாத காலமாக நிலவும் நெருக்கடி மற்றும் பதட்டத்தால் உலகம் கவலை அடைந்திருப்பதாக சுட்டிக்காட்டினார்.

பல்வேறு நாடுகள் அத்யாவசிய பொருட்கள் மற்றும் எரிபொருள் பற்றாக்குறையால் தினறி வருவதாக பிரதமர் எடுத்துரைத்தார்.

இந்நெருக்கடியால் இந்தியா பாதிக்கப்பட்ட போதிலும் நாட்டு மக்களின் மீது கொண்ட நம்பிக்கையால் வலுவடன் இந்நிலைமையை நம் நாடு கையாண்டு வருவதாக பிரதமர் குறிப்பிட்டார்.

பியூஷ் கோயல்

உலக வர்த்தக அமைப்பு சார்ந்த பேச்சுவார்த்தைகளில் அனைத்து உறுப்பு நாடுகளுக்கும் சமமான வாய்ப்புகளின் அவசியத்தை மத்திய வர்த்தக அமைச்சர் திரு.பியூஷ் கோயல் தெரிவித்துள்ளார்.

கேமரூனில் 14ஆவது அமைச்சர்கள் நிலையிலான மாநாட்டில் உரையாற்றிய அவர், உருகுவே பேச்சுவார்த்தைகளின் போது உறுப்பு நாடுகளுக்கு உரிய வாய்ப்பு வழங்கப்படாததை சுட்டிக்காட்டினார்.

திறன் கட்டமைப்பு, வேலை உருவாக்கம், உலக வர்த்தகத்தில் பங்களிப்பு, போன்றவற்றில் உறுப்பு நாடுகளுக்கு நியாயமான வாய்ப்புகள் அளிக்கப்பட வேண்டும் என்றும் அவர் வலியுறுத்தினார்.

பன்முக வர்த்தக முறை என்பது படைப்பாற்றல் திறனையும், வளர்ச்சியையும் வாய்ப்புகளையும் உறுதி செய்வதாக இருக்க வேண்டும் என்று அவர் சுட்டிக்காட்டினார்.

சர்வதேச வர்த்தகத்தில் முக்கிய அங்கம் வகிக்கும், உலக வர்த்தக அமைப்பில் இந்தியாவும் அர்ப்பணிப்புடன் பணியாற்ற திரு.பியூஷ்கோயல் விருப்பம் தெரிவித்துள்ளார்.

இம்மாநாட்டின் ஒருபகுதியாக கனடா வர்த்தக அமைச்சர் திரு.மணீந்தர் சித்து, அமெரிக்க வர்த்தக பிரதிநிதி ஜேமிசன் கிரீயர் உள்ளிட்டோரையும் திரு.பியூஷ்கோயல் சந்தித்து இருதரப்பு வர்த்தக ஒத்துழைப்பு குறித்து பேசினார்.

ஹர்தீப் சிங் பூரி

நாட்டின் எரிசக்தி உள்கட்டமைப்பு தொடர்ந்து வலுப்படுத்தப்பட்டு வருவதாக மத்திய பெட்ரோலியம் மற்றும் இயற்கை எரிவாயு துறை அமைச்சர் திரு.ஹர்தீப் சிங் பூரி தெரிவித்துள்ளார்.

சமூக ஊடகத்தில் அவர் வெளியிட்டுள்ள பதிவில் இந்திய எண்ணெய் கழகம் இதுவரை இல்லாத அளவாக கடந்த வியாழக்கிழமை ஒரே நாளில் தினசரி எண்ணெய் எரிவாயு உற்பத்தியை ஒரு லட்சத்து 47 ஆயிரத்து 159 பீப்பாய் அளவிற்கு உற்பத்தி செய்ததாக தெரிவித்துள்ளார்.

வேட்பாளர் இறுதி

தமிழக சட்டப்பேரவை தேர்தலுக்கான வேட்புமனு தாக்கல் நாளை மறுநாள் தொடங்க உள்ள நிலையில் வேட்பாளர்களை

இறுதி செய்யும் பணிகளை அரசியல் கட்சிகள் தொடர்ந்து மேற்கொண்டு வருகின்றன.

அஇஅதிமுக தனது இரண்டாவது வேட்பாளர் பட்டியலை வெளியிட்டு பிரச்சாரத்தை முடுக்கிவிட்டுள்ள நிலையில் அதில் இடம்பெற்றுள்ள பிஜேபி உள்ளிட்ட கூட்டணி கட்சிகள் வேட்பாளர்களை இறுதி செய்யும் பணிகளில் தொடர்ந்து ஈடுபட்டு வருகின்றன.

திமுக கூட்டணியில் இன்னும் வேட்பாளர்கள் இறுதி செய்யப்படாததால் கூட்டணி கட்சிகளுடன் இதுசார்ந்த பேச்சுவார்த்தைகள் தொடர்ந்து நடைபெற்று வருகிறது.

தே.மு.தி.க உடன் இன்று திமுக பேச்சுவார்த்தைகளை மேற்கொள்ளும் நிலையில் வேட்பாளர் பட்டியல் இன்று வெளியாகலாம் என எதிர்பார்க்கப்படுகிறது.

விழிப்புணர்வு

தமிழக சட்டப்பேரவை தேர்தலுக்கான களம் விறுவிறுப்படைந்துள்ள நிலையில் தேர்தல் ஆணையம் சார்பிலான விழிப்புணர்வு நிகழ்ச்சிகளும் களைகட்டியுள்ளன.

பல்வேறு மாவட்டங்கள் தத்தம் மாவட்ட சின்னங்களுடன் விழிப்புணர்வு நிகழ்ச்சிளை நடத்தி வருவது குறிப்பிடத்தக்கது.

பெரம்பலூர் மாவட்டத்திற்கான வாக்கு தூதுவர் காரிகை என்ற பெயரிலான இலட்சினையை மாவட்ட தேர்தல் அலுவலர் திருமதி மிருணாளினி இன்று வெளியிட்டார்.

சேலம் மாவட்டத்தின் சின்னமான ஃபிளாரா டிஃபா மலரை முன்னிலைபடுத்தி 100 சதவிகித வாக்குப்பதிவை வலியுறுத்தும் வகையில் விழிப்புணர்வு ஏற்படுத்தப்பட்டது.

ராணிப்பேட்டை மாவட்டம் அரக்கோணம் சட்டமன்ற தொகுதியில் நெல் நாற்றுகள் மூலம் விழிப்புணர்வு ஏற்படுத்தப்பட்டதாக எமது செய்தியாளர் தெரிவிக்கிறார்.

-----வாய்ஸ்-----

விழுப்புரம் மாவட்டம் கோட்டக்குப்பம் நகராட்சி தந்ராயன் குப்பம் கடற்பகுதியில் நான்கு ஆழ்கடல், நீச்சல் வீரர்கள் மூன்று கிலோ மீட்டர் ஆழத்திற்கு கடலின் அடியில் சென்று 100 சதவிகித வாக்குப்பதிவு குறித்த விழிப்புணர்வை ஏற்படுத்தியதாக எமது செய்தியாளர் தெரிவிக்கிறார்.

வாய்ஸ்

திருப்பூரில் நடைபயிற்சி மேற்கொண்ட பொதுமக்களிடம் வாக்களிப்பதன் அவசியத்தை எடுத்துரைக்கும் துண்டுபிரசுரங்களை மாவட்ட தேர்தல் அலுவலர் திரு. மணீஷ் நாரணவரே வழங்கினார்.

ஈரோடு மாவட்டத்தில் நூறு சதவிகித வாக்குப்பதிவை வலியுறுத்தும் யோகாப் பயிற்சி இன்று நடைபெற்றது.

விழிப்புணர்வு வாசகங்கள் அடங்கிய துண்டு பிரசுரங்களை மாவட்ட தேர்தல் அலுவலர் திரு.கந்தசாமி வினியோகம் செய்தார்.

பயிற்சி வகுப்பு

தமிழ்நாட்டில் சட்டப்பேரவை தேர்தல் பணியில் ஈடுபட உள்ள வாக்குச்சாவடி அலுவலர்களுக்கான முதற்கட்ட பயிற்சி வகுப்புகள் பல்வேறு பகுதிகளில் இன்று நடைபெற்று வருகிறது.

தென் பகுதிகளான தூத்துக்குடி தென்காசி மாவட்டங்களில் மாவட்ட தேர்தல் அலுவலர்கள் தலைமையில் நடைபெறும் இந்த பயிற்சி வகுப்புகளில் வாக்காளர்கள் வாக்களிக்கும்போது

கடைபிடிக்க வேண்டிய நெறிமுறைகள் குறித்து செயல்
விளக்கங்கள் இதில் இடம்பெற்றன.

அரியலூர் மாவட்டம் அரியலூர் ஜெயங்கொண்டம் ஆகிய
இரண்டு சட்டமன்ற தொகுதிகளில் உள்ள அனைத்து
வாக்குச்சாவடிகளிலும் பணியாற்ற உள்ள மூவாயிரத்து 120
வாக்குச்சாவடி அலுவலர்களுக்கு இன்று பயிற்சி அளிக்கப்பட்டு
வருகிறது.

இப்பயிற்சிகளை மாவட்ட தேர்தல் அலுவலர்
திரு.ரத்தினசாமி இன்று பார்வையிட்டு ஆய்வு செய்தார்.

அலுவலர்கள் கவனத்துடன் பணியாற்றுவதன்
அவசியத்தை அவர் வலியுறுத்தினார்.

முன்னதாக இம்மாவட்டத்தில் மூத்த குடிமக்கள் மற்றும்
மாற்றுத்திறனாளிகள் வீட்டிலிருந்தே வாக்களிக்க, 12-D படிவத்தை
வரும் 3ஆம் தேதிக்குள் பூர்த்தி செய்து சமர்ப்பிக்குமாவும் அவர்
கேட்டுக்கொண்டார்.

விபத்து

திருவள்ளூர் அருகே இன்றுகாலை அரசு பேருந்து மீது
கார்மோதிய விபத்தில் இரண்டு பேர் உயிரிழந்தனர்.

காயமடைந்த இருவர் திருவள்ளூர் அரசு மருத்துவமனைக்கு
கொண்டு செல்லப்பட்டனர்.

விபத்து குறித்து பூந்தமல்லி போக்குவரத்து புலனாய்வு
காவல்துறையினர் வழக்கு பதிவு செய்து விசாரணை
மேற்கொண்டு வருகின்றனர்.

காஞ்சிபுரம் வாய்ஸ்

காஞ்சிபுரம் அருள்மிகு ஏகாம்பரநாதர் திருக்கோவில் பங்குனி உத்திர திருக்கல்யாண உற்சவத்தின் முக்கிய நிகழ்வான தேரோட்டம் இன்று வெகு விமரிசையாக நடைபெற்றதாக எமது செய்தியாளர் தெரிவித்துள்ளார்.

.... வாய்ஸ்

கிரிக்கெட்

I.P.L. 20-20 கிரிக்கெட் போட்டிகள் பெங்களூரில் இன்று தொடங்குகின்றன.

இரவு ஏழரை மணிக்கு சின்னசாமி மைதானத்தில் நடைபெறும் முதற்போட்டியில் நடப்பு சேம்பியன் ராயல் சேலஞ்சர்ஸ் பெங்களூரு - சன் ரைசர்ஸ் ஹைதராபாத்தை எதிர்கொள்கிறது.

சூப்பர் கிங்ஸ் - ராஜஸ்தான் ராயல்சை எதிர்கொள்கிறது.

இதனிடையே காயம் காரணமாக சென்னை சூப்பர் கிங்ஸ் அணியில் மகேந்திரசிங்தோனி இரண்டு வாரங்களுக்கு விளையாட மாட்டார் என்று நிர்வாகம் அறிவித்துள்ளது.

இத்துடன் இந்த செய்தியறிக்கை முடிவடைந்தது